

قابل عمل تجزیے کے بنیاد پر اسمارٹ ترقی اور تعمیر نو کے لیے دس ریلوے اسٹیشنوں کا انتخاب

Posted On: 30 JUN 2017 8:21PM by PIB Delhi

نئی دہلی، 30 جون 2017 شہری ترقیات کی وزارت کے اسمارٹ سٹی مشن کے تحت زمین سے مالی فائدہ حاصل کر کے سیل فائنانسنگ کے ذریعے اسٹیشنوں کی تعمیر نو اور ترقی کے لیے دس ریلوے اسٹیشنوں کا انتخاب کیا گیا ہے۔ دہلی کے سرائے روہلا، لکھنؤ، گومتی نگر، کوٹہ، تروپتی، نلور، ارناکولم، پڈوچیری، مدگاؤں اور تھانے جیسے اسٹیشنوں کی اسمارٹ ترقی اور تعمیر نو کے لیے آج مفاہمت نامے پر دستخط کیے گئے۔ ریل لینڈ ڈیولپمنٹ اتھارٹی (آر ایل ڈی اے) اور این بی سی سی نے ریلوے کے وزیر جناب سریش پرہاکر پرہو اور شہری ترقیات کے وزیر جناب ایم ونکیا نائیڈو کی موجودگی میں اس مفاہمت نامے پر دستخط کیا۔

اس موقع پر اظہار خیال کرتے ہوئے جناب نائیڈو نے کہا کہ ریلوے اسٹیشنوں کی ترقی اور تعمیر نو سے شہروں کی خوبصورتی بڑھ جائے گی۔ چونکہ ریلوے اسٹیشن پر بڑی تعداد میں لوگ آتے ہیں، لہذا اسٹیشنوں کی صفائی ستھرائی کے علاوہ بھیڑ بھاڑ کا مسئلہ بھی حل ہو جائے گا۔ انہوں نے کہا کہ وزیر اعظم کی خواہش تھی کہ دونوں وزارت نہایت قریب آکر شہروں کی خوبصورتی کو بڑھانے کے لیے کام کریں۔

اس موقع پر ریلوے کے وزیر جناب سریش پرہو نے کہا کہ اسٹیشنوں کی تعمیر نو اور ترقی سے مسافروں اور سیاحوں کو بہتر تجربہ حاصل ہو گا۔ انہوں نے ریلوے بورڈ اور این بی سی سی سے کہا کہ وہ تعمیر نو اور ترقی کے لیے مزید 25 اسٹیشنوں کی شناخت کے لیے اپنا کام شروع کر دیں۔ این بی سی سی کے ایم ڈی جناب اے کے متل نے دونوں وزیروں کو یقین دلایا کہ 2019 تک کم از کم 5 اسٹیشنوں کی تعمیر نو کا کام مکمل ہو جائے گا۔

م۔ن۔ ع۔ ن۔ ع۔ ا۔

U- 2986

